

सन २०२२-२३ या आर्थिक वर्षामध्ये राज्य ई-गव्हर्नन्स कार्यक्रमांतर्गत रु.६२५.०० लाख निधी वितरीत करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय व मत्स्यव्यवसाय विभाग,
शासन निर्णय क्र. ईगव्ह -२०२२/प्र.क्र.१०४/१४-अ,
मादाम कामा मार्ग, हुतात्मा राजगुरु चौक,
मंत्रालय मुंबई-४०० ०३२
दिनांक - २७ फेब्रुवारी, २०२३.

- संदर्भ :-** १) वित्त विभाग शासन परिपत्रक क्र. अर्थसं-२०२२/प्र.क्र.४३/अर्थ-३, दिनांक ०४ एप्रिल, २०२२.
२) कृषि व पदुम विभागाचा शासन निर्णय क्र. ईगव्ह -२०२२/प्र.क्र.१०४/१४-अ, दि. ११ मे, २०२२
३) कृषि व पदुम विभागाचा शासन निर्णय क्र. ईगव्ह -२०२२/प्र.क्र.१०४/१४-अ,
दि. ०३ ऑगस्ट, २०२२.
४) कृषि व पदुम विभागाचा शासन निर्णय क्र. ईगव्ह -२०२२/प्र.क्र.१०४/१४-अ,
दि. २१ ऑक्टोबर, २०२२.
५) कृषि आयुक्तालयाचे पत्र क्र. कृआ/सं.प्र./ई-गव्हर्नन्स/ ३४५१-२७८२/४१८३/२०२३,
दि. २१ फेब्रुवारी, २०२३.

प्रस्तावना :-

कृषि व पदुम विभागाचे (खुद्द), मंत्रालय तसेच कृषि आयुक्तालय व अखत्यारितील कार्यालयांचे संगणकीयदृष्ट्या बळकटीकरण व्हावे यासाठी राज्य ई-गव्हर्नन्स कार्यक्रम ही योजना राबविण्यात येते. कृषि पशुसंवर्धन, दुग्धव्यवसाय व मत्स्यव्यवसाय विभाग (खुद्द) व कृषि आयुक्तालयामार्फत ई-गव्हर्नन्स कार्यक्रमांतर्गत विविध उपक्रम राबविण्यात येतात, तसेच विविध उपक्रमांचे नियोजन करण्यात येते. सदर योजनेंतर्गत राज्य शासनातर्फे दरवर्षी ठराविक रक्कम मंजूर करण्यात येते व सदर मंजूर झालेली रक्कम कृषि विभाग (खुद्द) तसेच कृषि आयुक्तालय, पुणे यांना आवश्यकतेनुसार विभागून वितरीत करण्यात येते.

ई-गव्हर्नन्स कार्यक्रम ही योजनांतर्गत योजना असून सन २०२२-२३ या वित्तीय वर्षामध्ये सदर योजनेसाठी (३४५१ २७८२) एकूण रुपये २५ कोटी अर्थसंकल्पित केले असून वित्त विभागाच्या संदर्भ क्र. १ येथील परिपत्रकानुसार सन २०२२-२३ च्या अनिवार्य व कार्यक्रमखर्चासाठी अर्थसंकल्पीत तरतूदीच्या ६० टक्के म्हणजेच रु. १५ कोटी निधी राज्य ई-गव्हर्नन्स कार्यक्रमांतर्गत विभागास वितरणासाठी उपलब्ध करून दिला आहे. वित्त विभागाने विभागास वितरणाकरिता उपलब्ध करून दिलेल्या निधीपैकी रु.८७५.०० लाख निधी संदर्भ क्र. २, ३ व ४ येथील शासन निर्णयान्वये कृषि विभाग (खुद्द) व आयुक्तालय स्तरावर वितरीत करण्यात आलेला आहे.

सबब, कृषि आयुक्तालयाने संदर्भ क्र. ५ येथील प्रस्तावान्वये सादर केलेल्या मागणीच्या अनुषंगाने राज्य ई-गव्हर्नन्स कार्यक्रमांतर्गत उपलब्ध निधीच्या मर्यादेत रु.६२५.०० लाख निधी वितरीत करण्याची बाब शासनाच्या विचाराधीन होती, त्यानुषंगाने शासन पुढीलप्रमाणे निर्णय घेत आहे.

शासन निर्णय :-

१. सन २०२२-२३ मध्ये ई-गव्हर्नन्स कार्यक्रमाची अंमलबजावणी करण्याकरिता रु. ६२५.०० लाख (रुपये सहाशे पंचवीस लाख फक्त) निधी कृषि विभाग (खुद्द), कृषि व पदुम विभाग, मंत्रालय व कृषि आयुक्तालय, पुणे यांना वितरीत करण्यात येत आहे. सदर निधी पुढील बाबींसाठी खर्च करण्यास या शासन निर्णयान्वये मान्यता देण्यात येत आहे:-

अ. क्र.	बाब	निधी वितरण
	मंत्रालय स्तर (कृषि व पदुम विभाग खुद्द)	
१	कृषि विभागातील अधिकारी / कर्मचारी यांचे सेवापुस्तके ई-सेवापुस्तकात रूपांतरीत करण्याच्या अनुषंगाने सेवापुस्तकांच्या स्कॅनिंगच्या कामाचे DJ Mediaprint & Logistics Limited यांचे देयक अदा करणेकरिता.	१७,५७१.००
	कृषि आयुक्तालय स्तर	
१	महाआयटी, मुंबई व MRSAC, नगापूर यांना आगाऊ सेवाशुल्क अदा करणे, क्लाऊड व्यवस्थापन, आयटी आज्ञावलीचे सिक्युरिटी ऑडीट व इतर तदनुषंगिक बाबी.	५,७०,४२,४२९.००
२	आय.टी.सल्लागार व तांत्रिक मनुष्यबळ सेवा	५४,४०,०००.००
	एकूण	६,२५,००,०००.००

२. या शासन निर्णयान्वये कृषि विभागांतर्गत ई-गव्हर्नन्स कार्यक्रमाकरिता रु. ६२५.०० लाख (रुपये सहाशे पंचवीस लाख फक्त) निधी वितरीत करण्यात आला असून तो पुढील लेखाशिर्षांतर्गत सन २०२२-२३ करिता अर्थसंकल्पीत करण्यात आलेल्या तरतुदीतून खर्ची टाकावा :-

“मागणी क्र.डी-७

३४५१ सचिवालय- आर्थिक सेवा,

पंचवार्षिक योजनांतर्गत योजना

(०२) योजना

(०२) (०४) ई-गव्हर्नन्स कार्यक्रम अंमलबजावणी

(कृषि) (३४५१ २७८२), १७ संगणक खर्च

३. या शासन निर्णयान्वये वितरीत करण्यात आलेल्या रु. ६२५.०० लाख निधीपैकी रु. १७५७१/- निधी कोषागारातून आहरण व वितरणासाठी अवर सचिव (आस्थापना), कृषि व पदुम विभाग, मंत्रालय, मुंबई

यांना आहरण व संवितरण अधिकारी म्हणून व उप सचिव (आस्था), कृषि व पदुम विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे आणि उर्वरित रु. ६,२४,८२,४२९/- निधीचे आयुक्त (कृषि) कार्यालयाकरिता कोषागारातून आहरण व वितरणासाठी आयुक्त (कृषि), महाराष्ट्र राज्य, पुणे यांना नियंत्रण अधिकारी व सहाय्यक संचालक (लेखा-१) यांना आहरण व संवितरण अधिकारी म्हणून घोषित करण्यात येत आहे.

४. सदर शासन निर्णय वित्त विभागाचे संदर्भाधीन शासन परिपत्रक क्र. अर्थसं-२०२२/प्र.क्र.४३/अर्थ-३, दि. ०४ एप्रिल, २०२२ अन्वये विभागास प्रदान करण्यात आलेल्या अधिकारांनुसार निर्गमित करण्यात येत आहे .
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०२२७१५५५४७४४०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यापाल यांच्या आदेशानुसार व नावाने.

(संतोष ब. कराड)

उप सचिव, महाराष्ट्र शासन

प्रति,

- १) आयुक्त (कृषि), महाराष्ट्र राज्य, पुणे
- २) अवर सचिव (आस्थापना), कृषि व पदुम विभाग (खुद्द) मंत्रालय, मुंबई-३२

प्रत-

- १) मा. मुख्यमंत्री, महाराष्ट्र राज्य
- २) मा.मंत्री (कृषि व फलोत्पादन), मंत्रालय, मुंबई
- ३) मा. विरोधी पक्षनेता विधानसभा/ विधान परिषद, विधान भवन, मुंबई
- ४) मा. राज्यमंत्री (कृषि), मंत्रालय, मुंबई
- ५) सर्व मा. संसद सदस्य/महाराष्ट्र विधानसभा सदस्य/महाराष्ट्र विधानपरिषद सदस्य
- ६) मुख्य सचिव, महाराष्ट्र राज्य
- ७) अपर मुख्य सचिव (वित्त), मंत्रालय, मुंबई
- ८) प्रधान सचिव (कृषि), कृषि व पदुम विभाग, मंत्रालय, मुंबई.
- ९) सर्व संचालक, कृषि आयुक्तालय, महाराष्ट्र राज्य, पुणे
- १०) महालेखापाल १/२ (लेखा परिक्षा) मुंबई/नागपूर
- ११) वरिष्ठ जिल्हा कोषागार अधिकारी, पुणे
- १२) संचालक, लेखा व कोषागारे, मुंबई/अधिदान व लेखा कार्यालय मुंबई
- १३) सहसंचालक, लेखा व कोषागारे, संगणक कक्ष नवीन प्रशासकीय भवन ५ वा मजला, मुंबई
- १४) निवडनस्ती (१४-अ कार्यासन) कृषि व पदुम विभाग, मंत्रालय, मुंबई-३२.